

1. Yah auku kyatukyebe
bwa'shi twikale na muloo.
Etupa mishindo iingi
ya kumufubila biiya.

(KUPUNGUULA)

*Twipaane mu byooso,
bw'Efile eetu.
Kwi lukalo nyi kwatufubu,
na muloo ooso*

2. Mudimo wi mbalo yooso,
kwi lukalo atukwasha.
Atwende kwi bantu booso,
atukyebe kwibakwasha.

(KUPUNGUULA)

3. Ku mashibo, mu bilayi,
atupimi mayel'apya.
Atulongo ndjimi yeenyi
bwa kwisamba na muntu'ese.

(KUPUNGUULA)